



## سنگاپور کا پاکستانی نژاد بزنس مین 5 ارب ڈالر سرمایہ کاری کریگا

شپنگ اور لائیوسٹاک کے شعبوں میں 5 ہزار افراد کو روزگار ملے گا: عبداللطیف صدیقی

وزیراعظم کو بریفنگ دیدی، ڈیمیز فنڈز میں ایک لاکھ ڈالر کا چیک بھی دیا: ”دنیا“ سے گفتگو



اسلام آباد (طارق عزیز) سنگاپور میں پاکستانی نژاد معروف بزنس مین عبداللطیف صدیقی نے کہا ہے کہ پاکستان میں شپنگ اور لائیوسٹاک کے شعبوں میں پانچ ارب ڈالر کی سرمایہ کاری کی منصوبہ بندی کر لی، ابتدائی طور پر ان منصوبوں سے 5 ہزار افراد کو روزگار ملے گا، وزیراعظم عمران خان کو بریفنگ دی ہے، وزیراعظم اور متعلقہ وزراء نے انہیں ہر قسم کے

تعاون کی یقین دہانی کرائی ہے، روزنامہ دنیا سے گفتگو کرتے ہوئے عبداللطیف صدیقی نے بتایا کہ انہوں نے وزیراعظم عمران خان کو ڈیمیز فنڈز کیلئے ایک لاکھ ڈالر کا چیک دیا ہے اور عوامی و قومی منصوبوں کیلئے مزید فنڈز دینے کو تیار ہوں کیونکہ مجھے وزیراعظم اور تحریک انصاف کی قیادت پر مکمل اعتماد ہے، پاکستان دودھ اور گوشت کے لحاظ سے دنیا کا پانچواں بڑا ملک ہے صرف حکمرانوں کی ترجیحات میں شپنگ اور لائیوسٹاک کا شعبہ کبھی نہیں رہا اس لئے ہم پیچھے رہ گئے، پاکستان کے پاس نیوزی لینڈ اور آسٹریلیا ڈیری سے زیادہ صلاحیت ہے، آسٹریلیا سعودی عرب کو بھیڑیں برآمد کر کے اربوں ڈالر کا زر مبادلہ کما رہا ہے، جبکہ پاکستان سستی بھیڑیں برآمد کر سکتا ہے، انہوں نے کہا پاکستان میں سنگاپور کی دیگر کمپنیاں بھی سرمایہ کاری میں دلچسپی رکھتی ہیں حکومت سازگار ماحول پیدا کرے۔